

تلاوت قرآن کی برکتیں

05-July-2018

ہفتہ وار سنتوں بھرے اجتماع میں ہونے والا
سنتوں بھرا بیان



(For Islamic Sisters)

ہر مبلغ بیان کرنے سے پہلے کم از کم تین بار پڑھ لے

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط
 اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ
 اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا تُوْرَ اللّٰهِ
 دُرُودِ شَرِيْفِ كِي فَضِيْلَتِ:

حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ نبی کریم، رءوفٌ رَحِيْمٌ صَلَّى اللهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: مَنْ قَرَأَ الْقُرْآنَ وَحَدَّ الرَّبِّ وَصَلَّى عَلَي النَّبِيِّ صَلَّى اللهُ عَلَيْهِ وَسَلَّمَ وَيَسْتَغْفِرُ رَبَّهُ فَقَدْ طَلَبَ الْخَيْرَ مَكَانَهُ یعنی جس نے قرآن پاک پڑھا، اللہ کریم کی حمد کی اور نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ پر دُرُودِ شَرِيْفِ پڑھا، نیز اپنے ربِّ کریم سے مُعْفَرَتِ طَلَبِ كِي تُوَسُّلِي كُو اِيْنِي جِگہ سے تلاش کر لیا۔ (شعب الایمان للبیہقی ۲/۳۷۳، حدیث: ۲۰۸۴)

صَلُّوْا عَلٰى الْحَبِيْبِ! صَلَّى اللهُ تَعَالَى عَلٰى مُحَمَّدٍ

میٹھی میٹھی اسلامی بہنو! آئیے! اللہ پاک کی رضا پانے اور ثواب کمانے کے لئے پہلے اچھی اچھی نیتیں کر لیتی ہیں۔ فرمانِ مُصْطَفٰی صَلَّى اللهُ تَعَالَى عَلَيْهِ وَآلِهِ وَسَلَّمَ ”بَيِّنَةُ الْمُوْمِنِ خَيْرٌ مِّنْ عَمَلِهِ“ مُسْلِمَانِ كِي نِيَّتِ اُس كِي عَمَلِ سِي بِيْتَرِي۔ (الْمَعْجَمُ الْكَبِيْرُ لِلطَّبْرَانِي، ۱۸۵/۶، حدیث: ۵۹۴۲)
 دو مدنی پھول: (۱) بغیر اچھی نیت کے کسی بھی عمل خیر کا ثواب نہیں ملتا۔
 (۲) جتنی اچھی نیتیں زیادہ، اتنا ثواب بھی زیادہ۔
 بیان سننے کی نیتیں:

موقع کی مناسبت اور نوعیت کے اعتبار سے نیتوں میں کمی، بیشی و تبدیلی کی جاسکتی ہے۔

نگاہیں نیچی کئے خوب کان لگا کر بیان سنوں گی۔ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دو زانو بیٹھوں گی۔ ضرورتاً سمٹ سرک کر دوسری اسلامی بہنوں کے لئے جگہ کشادہ کروں گی۔ دھکا وغیرہ لگا تو صبر کروں گی، گھورنے، جھڑکنے اور الجھنے سے بچوں گی۔ صَلُّوْا عَلَی الْحَبِیْبِ، اذْکُرُوْا اللّٰهَ، تُوْبُوْا اِلَی اللّٰهِ وغیرہ سن کر ثواب کمانے اور صدا لگانے والی کی دل جوئی کے لئے پست آواز سے جواب دوں گی۔ اجتماع کے بعد خود آگے بڑھ کر سلام و مُصَافَحَہ اور انفرادی کوشش کروں گی۔ دورانِ بیان موبائل کے غیر ضروری استعمال سے بچوں گی، نہ بیان ریکارڈ کروں گی نہ ہی اور کسی قسم کی آواز کہ اس کی اجازت نہیں، جو کچھ سنوں گی، اسے سن اور سمجھ کر اس پہ عمل کرنے اور اسے بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی۔

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

میٹھی میٹھی اسلامی بہنو! اللہ پاک کا ہم پر کروڑہا کروڑ احسان ہے کہ اس نے ہمیں اپنے پیارے حبیب صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی پیاری امت میں پیدا فرمایا اور اپنے پیارے حبیب صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم پر قرآن مجید نازل فرما کر ہمیں بہت بڑی نعمت سے نوازا۔ اللہ پاک قرآن مجید کی تلاوت کرنے پر ہر مسلمان کو ایک ایک حرف کے بدلے دس دس نیکیاں عطا فرماتا ہے۔ آئیے! اس تعلق سے قرآن مجید کی تلاوت کے مزید فضائل و برکات سنتی ہیں، چنانچہ

سورہ یٰسین کی برکت

ایک مرتبہ امام ناصر الدین بسٹی رَحْمَةُ اللّٰهِ تَعَالٰی عَلَیْہِ بیمار ہوئے اور اسی بیماری میں آپ پر سکتہ طاری ہو گیا، اعزہ و اقرباء (یعنی قریبی رشتے داروں) نے مُردہ تصور کر کے غسل و کفن کے بعد دفن کر دیا قبر میں

رات کے وقت جب آپ کو ہوش آیا تو خود کو قبر میں دفن پا کر سخت مُتَحَيِّر (حیران) ہوئے۔ اسی پریشانی میں آپ کو یاد آیا کہ جو شخص پریشانی میں چالیس (40) مرتبہ سورہ یٰسین شریف پڑھتا ہے، اللہ پاک اس کی مُصِیبت کو دُور فرما دیتا ہے اور تنگی، فَرَاخِی سے بدل جاتی ہے۔ چنانچہ آپ رَحْمَةُ اللهِ تَعَالَى عَلَيْهِ نے سورہ یٰسین کی تلاوت شروع کر دی، ابھی آپ نے اُنتالیس (39) مرتبہ ہی پڑھی تھی کہ ایک کفن چور نے کفن چُرانے کی نیت سے آپ رَحْمَةُ اللهِ تَعَالَى عَلَيْهِ کی قبر کھودنا شروع کی، آپ نے اپنی مومنانہ فراست سے جان لیا کہ یہ کفن چور ہے، لہذا چالیسویں مرتبہ بہت دِھیمی آواز سے پڑھنا شروع کیا، تاکہ وہ نہ سُن سکے، ادھر آپ نے چالیسویں مرتبہ پُورا کیا، ادھر کفن چور بھی اپنا کام پُورا کر چکا تھا، آپ اُٹھ کر قبر سے باہر آئے، خوف کے مارے کفن چور کا دل پھٹ گیا اور وہ چل بسا یعنی مر گیا، امام ناصر الدین رَحْمَةُ اللهِ تَعَالَى عَلَيْهِ کو خیال ہوا کہ اگر میں فوراً شہر چلا جاؤں تو لوگوں کو سخت پریشانی ہوگی اور وہ ڈر جائیں گے، آپ رات کو ہی شہر میں گئے اور ہر محلہ کے دروازے کے آگے پکارتے تھے کہ میں ناصر الدین بستی رَحْمَةُ اللهِ تَعَالَى عَلَيْهِ ہوں، تم لوگوں نے مجھے سُنّتے کی حالت میں دیکھ کر غلطی سے مُردہ تصور کیا اور دفن کر دیا تھا، میں زندہ ہوں۔ اس واقعہ کے بعد امام ناصر الدین رَحْمَةُ اللهِ تَعَالَى عَلَيْهِ نے قرآن کریم کی تفسیر لکھی۔" (نوائد الفواد، مترجم ص ۱۳۹)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدًا

میٹھی میٹھی اسلامی بہنو! آپ نے سنا کہ تلاوت قرآن کریم کی کیسی برکتیں ہیں کہ جب

امام ناصر الدین بستی رَحْمَةُ اللهِ تَعَالَى عَلَيْهِ کو ہوش آیا اور انہوں نے خود کو مدفون پایا تو اس پریشانی کے عالم میں

آپ نے سورہ یٰسین شریف کی تلاوت شروع کر دی، جس کی برکت یہ ظاہر ہوئی کہ اللہ کریم نے غیب سے آپ کی نجات کے اسباب پیدا فرمادیئے اور یوں آپ زندہ سلامت قبر سے باہر تشریف لے آئے اور آپ کی جان بچ گئی۔ یقیناً قرآن مجید اللہ پاک کی بہت ہی پیاری نعمت اور رحمتوں اور برکتوں والی کتاب ہے، جو اللہ پاک نے اپنے بندوں کی رہنمائی اور ان کی فلاح و کامرانی کے لئے سرور کائنات، شاہِ موجدات صَلَّی اللہُ تَعَالَى عَلَیْہِ وَاٰلِہٖ وَسَلَّم کے قلبِ مُنیر پر نازل فرمائی۔ اس کی عظمت کے لئے اتنا ہی کافی ہے کہ یہ کلامِ اللہ ہے (یعنی اللہ پاک کا پیارا پیارا کلام ہے)، یہ مبارک کتاب ہر اعتبار سے کامل ہے، اسے اُتارنے وَالرَّبُّ الْعَالَمِیْنَ ہے تولانے والے رُوْحِ الْأَمِیْن (حضرت سیدنا جبریل عَلَیْہِ السَّلَام) ہیں، جن پر نازل ہوئی، وہ رَحْمَةٌ لِّلْعَالَمِیْنَ ہیں تو جس اُمت کے لئے آئی وہ سب اُمتوں میں بہترین ہے، جس زبان میں اُتری وہ عربی بُمیں ہے تو جس مہینہ میں آئی وہ تمام مہینوں میں مُعَزَّز ترین ہے، جس رات میں نازل ہوئی وہ اَفْضَل ترین ہے تو جن جگہوں میں اُتری وہ اَعْلٰی ترین ہیں۔ قرآنِ کریم وَخٰی اِلٰہِی ہے، یہ قُرْبِ خُدَاوٰندِی کا ذریعہ ہے، رہتی دُنیا تک کے لئے نُسَخَہٗ کِیْمِیَا ہے، تمام آسمانی کتابوں کا خلاصہ ہے، تمام عُلُوْم کا سرچشمہ یعنی مجموعہ ہے، یہ ہدایت کا مجموعہ، رحمتوں کا خزانہ اور برکتوں کا منبع ہے، یہ ایسا دَسْتُور ہے جس پر عمل پیرا ہو کر تمام مَسْاِئِل حل کئے جاسکتے ہیں، ایسا نُور ہے، جس سے گمراہی کے تمام اَنَدھیرے دُور کئے جاسکتے ہیں، ایسا راستہ ہے، جو سیدھا اللہ پاک کی رضا اور جَنَّت تک لے جاتا ہے، اِصْلَاح و تَرْبِیَّت کا ایسا نِظَام ہے، جو اِنْسَان کا تزکیہ کر کے (یعنی انسان کو پاک کر کے) اسے مثالی بنا دیتا ہے، ایسا دَرخْت ہے جس کے سائے میں بیٹھنے والا قلبی سُکون محسوس کرتا ہے، ایسا باوفا ساقی ہے، جو قَبْرِ میں بھی ساتھ نبھاتا ہے اور حشر میں بھی

وفا کا حق ادا کرے گا۔ اس میں بیمار دلوں کے لئے شفا ہے، جس نے اسے مضبوطی سے تھاما، وہ ہدایت یافتہ ہو گیا، جس نے اس پر عمل کیا وہ فلاح دارین (یعنی دنیا و آخرت میں کامیابی) پا گیا۔

خود اللہ پاک پارہ 23 سُورَةُ الزُّمَرِ آیت نمبر 23 میں قرآن کریم کی مدح (یعنی تعریف) میں فرماتا

ہے کہ

سب سے اچھی کتاب

| | |
|---|---|
| <p>ترجمہ کنزُ العرفان: اللہ نے سب سے اچھی کتاب اتاری کہ ساری ایک جیسی ہے، بار بار دہرائی جاتی ہے۔</p> | <p>اللَّهُ تَزَّلَ أَحْسَنَ الْحَدِيثِ كِتَابًا مُتَشَابِهًا مَثَانًا ۝</p> |
|---|---|

تفسیر خازن میں قرآن پاک کے أَحْسَنُ الْحَدِيثِ (یعنی سب سے اچھی کتاب) ہونے کی دو صورتیں

بیان کی گئی ہیں: (۱) لَفْظُ کے اعتبار سے اور (۲) معنی کے اعتبار سے۔

(۱) لفظ کے اعتبار سے اس طرح کہ قرآن کریم فصاحت و بلاغت کے سب سے اونچے درجے پر فائز ہے، نہ یہ اشعار کی جنس سے ہے اور نہ ہی عوامی خطبوں اور رسائل کی طرز پر ہے بلکہ یہ کلام کی ایک ایسی قسم ہے، جو اپنے اسلوب یعنی طرزِ تحریر میں سب سے جدا ہے۔

(۲) معنی کے اعتبار سے یوں کہ قرآن مجید میں کہیں بھی تَعَارُضُ (یعنی ٹکراؤ) اور اختلاف نہیں اور اس میں ماضی کی خبریں، اگلوں کے واقعات، غیب کی کثیر خبریں، وعدہ و وعید اور جنت و دوزخ کا بیان ہے۔

(تفسیر الخازن پ ۲۳ از مرتبہ تحت الایۃ: ۲۳، ۴ / ۵۳)

حدیث شریف میں ہے کہ اَصْدَقُ الْحَدِيثِ كِتَابُ اللَّهِ یعنی سب سے سچی حدیث کتابِ اللہ ہے۔ (شعب الایمان ۴/۲۰۰، حدیث ۷۸۶۷۷۷ ملقطاً) ایک اور حدیث شریف میں ہے خَيْرُ الْحَدِيثِ كِتَابُ اللَّهِ یعنی بہترین حدیث کتابِ اللہ ہے۔ (صحیح مسلم، ص ۴۳۰، حدیث ۸۶۷۷ ملقطاً)

قرآن پاک کی تعلیمات کو اسلامی بھائیوں اور اسلامی بہنوں نیز مدنی منوں اور مدنی منیوں میں عام کرنے والی عاشقانِ رسول کی مدنی تحریک، دعوتِ اسلامی کے بانی شیخ طریقت، امیر اہلسنت، حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُهُمُ الْعَالِيَةِ بارگاہِ خداوندی میں دعا کرتے ہیں:

ہر روز میں قرآن پڑھوں کاش خدایا!
اللہ! تلاوت میں مرے دل کو لگا دے

مُفَسِّرِ شَهِيرِ حَكِيمِ الْأُمَّتِ حَضْرَتِ مُفْتِي أَحْمَدِ يَارْخَانَ عَلَيْهِ رَحْمَةُ الْحَنَّانِ اس حدیث پاک کے تحت لکھتے ہیں: حدیث کے معنی مُطْلَقاً بات اور کلام ہے، لہذا اس معنی سے قرآن بھی حدیث ہے اور لوگوں کے کلام بھی، مگر اصطلاح میں صرف حضور کے فرمان اور کام کو حدیث کہا جاتا ہے۔ یہاں لغوی معنی میں ہے، اللہ پاک کا کلام تمام کلاموں پر ایسا ہی بزرگ ہے جیسے خود پروردگار اپنی مخلوق پر۔

(مراۃ المناجیح، ۱/۱۳۶)

میٹھی میٹھی اسلامی بہنو! بھی آپ نے قرآن کریم کے فضائل و کمالات سنے، واقعی قرآن کریم کی شان و عظمت کا اندازہ نہیں لگایا جاسکتا، اس کا پڑھنا عبادت، اس کا سننا عبادت، اس کو چھونا

عبادتِ حقیقی کہ اسے دیکھنا بھی عبادت ہے۔ یہ مُقَدَّس کلامِ رحمتوں اور برکتوں سے بھر پور ہے۔ آئیے! پہلے اس مُقَدَّس کتاب سے مَحَبَّت کرنے والوں کے فضائل سنتی ہیں۔ چنانچہ اللہ اور اس کے رسول سے مَحَبَّت کی پہچان کا طریقہ

حضرت سیدنا عبد اللہ بن مسعود رَضِيَ اللهُ تَعَالَى عَنْهُ فرماتے ہیں: جسے یہ جاننا پسند ہو کہ وہ اللہ پاک اور اس کے رسول صَلَّى اللهُ تَعَالَى عَلَيْهِ وَآلِهِ وَسَلَّمَ سے مَحَبَّت کرتا ہے تو وہ دیکھے کہ اگر وہ قرآن سے مَحَبَّت کرتا ہے (یعنی اس کی تلاوت اور اس پر عمل کرتا ہے۔ شرح الشفاء للملا علی قاری) تو وہ اللہ کریم اور اس کے رسول صَلَّى اللهُ تَعَالَى عَلَيْهِ وَآلِهِ وَسَلَّمَ سے بھی مَحَبَّت کرتا ہے۔ (المعجم الکبیر للطبرانی ۱۳۲/۹ الحدیث: ۸۶۵۷)

حضرت سیدنا سہیل بن عبد اللہ رَحْمَةُ اللهِ تَعَالَى عَلَيْهِ فرماتے ہیں: اللہ کریم سے مَحَبَّت کی علامت قرآن سے مَحَبَّت کرنا ہے، قرآن سے مَحَبَّت کرنا ہے، نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ سے مَحَبَّت کرنا ہے، نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ سے مَحَبَّت کی علامت سُنَّت (یعنی آپ کی احادیث اور احوال وغیرہ) سے مَحَبَّت کرنا ہے، سُنَّت سے مَحَبَّت کی علامت آخرت سے مَحَبَّت کرنا ہے، آخرت سے مَحَبَّت کی علامت دُنیا سے بُغْض رکھنا ہے اور دُنیا سے بُغْض کی علامت یہ ہے کہ اس سے بقدرِ ضرورت لیا جائے اور اتنی مقدار لی جائے جو آخرت تک پہنچادے۔ (الشفاء، تعریف حقوق المصطفیٰ، جزء ثانی ص ۲۸)

”جَامِعُ الْعُلُومِ وَالْحِكْمِ“ میں ہے: مَحَبَّت کرنے والوں کے نزدیک کوئی چیز محبوب کے کلام سے زیادہ شیریں اور لذیذ نہیں ہوتی، محبوب کا کلام ان کے دلوں کے لیے کیف و سُرور یعنی خوشی کا باعث ہوتا ہے اور یہی ان کے مَقْصُود و مَطْلُوب کی انتہا ہوتا ہے۔ (جامع العلوم والحکم ۴۵۲)

میٹھی میٹھی اسلامی بہنو! آپ نے سنا کہ قرآنِ کریم سے محبت کرنا کتنی اہمیت کا حامل ہے کہ قرآن سے محبت کو اللہ کریم اور اس کے رسول صَلَّى اللهُ تَعَالَى عَلَيْهِ وَآلِهِ وَسَلَّمَ سے محبت کی علامت قرار دیا جا رہا ہے اور قرآنِ پاک سے محبت کی علامت اس کی تلاوت کے ساتھ ساتھ اس پر عمل کرنا بھی ہے۔

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

میٹھی میٹھی اسلامی بہنو! یقیناً وہ لوگ بہت خوش نصیب ہیں جو قرآنِ کریم سے محبت کرتے ہیں اور اس کی تلاوت کرنے کے ساتھ ساتھ اس پر عمل بھی کرتے ہیں، مگر افسوس صد کروڑ افسوس ہمارے معاشرے میں ایک بھاری تعداد ایسے لوگوں کی بھی ہے جو قرآنِ پاک سے کوسوں دُور ہے اور مہینوں گزر جانے کے باوجود بھی انہیں تلاوت کی توفیق نصیب نہیں ہوتی، یہی وجہ ہے کہ آج ہمیں طرح طرح کی پریشانیوں کا سامنا ہے، ناچاقیوں نا اتفاقیوں اور بے روز گاریوں نے بُری طرح ہمیں اپنی لپیٹ میں لے رکھا ہے، ہم میں سے تقریباً تمام ہی کے گھروں میں قرآنِ کریم موجود ہو گا اور یہ سعادت کی بات بھی ہے، لیکن ہم گویا رکھ کر بھول گئی ہیں اور کبھی کھول کر دیکھتی تک نہیں، حالانکہ گھروں میں تلاوتِ قرآنِ کریم کرنے کی بہت فضیلت ہے۔ چنانچہ

حضرت سیدنا ابو ہریرہ رَضِيَ اللهُ تَعَالَى عَنْهُ فرماتے ہیں: ”جس گھر میں قرآن پڑھا جاتا ہے وہ اپنے رہنے والوں پر کُشاہدہ ہوتا ہے، اس کی بھلائی کثیر ہوتی ہے، اس میں فرشتے حاضر ہوتے اور شیاطین اس سے نکل جاتے ہیں اور جس گھر میں قرآن نہیں پڑھا جاتا، وہ اپنے رہنے والوں پر تنگ ہو جاتا ہے، اس کی بھلائی کم ہو جاتی ہے، اس سے فرشتے نکل جاتے اور شیاطین آ جاتے ہیں۔“ (احیاء العلوم (مترجم)، ج 1، ص ۸۲۶)

نبیوں کے سلطان، رحمتِ عالمیان، سردارِ دو جہان صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ برگت نشان

ہے: تم قرآن سے تعلق باقی رکھو، اس کو مُسْتَقِل پڑھتے رہو، سو قسم ہے اُس کی، جس کے قبضہ میں میری جان ہے، یقیناً قرآن زیادہ چھوٹے پر آمادہ ہے، اُن اونٹوں سے، جو اپنی رسیوں سے بندھے ہوں۔ (صحیح البخاری ج ۳ ص ۴۱۲ حدیث ۵۰۳۳) لہذا قرآن پاک اس سے سچی لو لگا لیجئے، اس کی روزانہ تلاوت کو اپنا معمول بنا لیجئے، اِنْ شَاءَ اللّٰهُ عَزَّوَجَلَّ پھر اس کی رحمتیں اور برکتیں ہمیں بھی نصیب ہوں گی، گھر سے پریشانیاں دُور ہوں گی، رِزْق میں برکت ہوگی اور اِنْ شَاءَ اللّٰهُ عَزَّوَجَلَّ تمام مُعاملات آسان اور حل ہوتے چلے جائیں گے۔

صَلُّوْا عَلَی الْحَبِیْب! صَلَّى اللّٰهُ تَعَالٰی عَلٰی مُحَمَّد

میٹھی میٹھی اسلامی بہنو! آئیے اب تلاوت قرآن کریم کی عظمتوں اور فضیلتوں کے بارے میں کچھ سنتی ہیں تاکہ ہمارے دلوں میں بھی قرآن پاک کی اہمیت اور روزانہ پابندی سے اس کی تلاوت کی طرف رغبت پیدا ہو۔ اللہ کریم پارہ 22 سُورَةُ الْفَاطِرِ آیت 29 میں ارشاد فرماتا ہے

ترجمہ کنز العرفان: بیشک وہ لوگ جو اللہ کی کتاب کی تلاوت کرتے ہیں اور نماز قائم رکھتے ہیں اور ہمارے دیئے ہوئے رزق میں سے پوشیدہ اور اعلانیہ کچھ ہماری راہ میں خرچ کرتے ہیں وہ ایسی تجارت کے امیدوار ہیں جو ہرگز تباہ نہیں ہوگی۔

اِنَّ الَّذِیْنَ یَسْتَلُوْنَ کِتٰبَ اللّٰهِ وَاَقَامُوا الصَّلٰوةَ
وَاَنْفَقُوْا مِمَّا رَزَقْنٰهُمْ سِرًّا وَاَعْلٰنِیَةً یَّرْجُوْنَ
تِجَارَةً لَّنْ تَبُوْرًا ﴿۱۰﴾

تفسیر بغوی میں اس آیت مبارکہ کے تحت مذکور ہے کہ ”تِجَارَةً“ سے مراد وہ ثواب ہے جس کا اللہ کریم نے وعدہ فرمایا ہے، اس میں ہرگز ٹوٹا یعنی نقصان نہیں، یعنی یہ اجر نہ فاسد ہو گا نہ ہلاک ہو گا۔ (تفسیر بغوی ج ۳ ص ۴۹۲) گویا کہ اللہ پاک قارئین قرآن کریم (یعنی قرآن پاک کی تلاوت کرنے والوں کو) کو

آجرِ عظیم کی بشارت عطا فرما رہا ہے۔

ایک اور مقام پر تلاوت کرنے والوں کی تعریف میں یوں ارشاد ہوتا ہے:

ترجمہ کنز العرفان: وہ لوگ جنہیں ہم نے کتاب دی ہے تو وہ اس کی تلاوت کرتے ہیں جیسا تلاوت کرنے کا حق ہے یہی لوگ اس پر ایمان رکھتے ہیں اور جو اس کا انکار کریں تو وہی نقصان اٹھانے والے ہیں۔

أَلَّذِينَ آتَيْنَهُمُ الْكِتَابَ يَتْلُونَهُ حَقَّ تِلَاوَتِهِ أُولَٰئِكَ يُؤْمِنُونَ بِهِ ۗ وَمَنْ يَكْفُرْ بِهِ فَأُولَٰئِكَ هُمُ الْخٰسِرُونَ ﴿١٢١﴾

(پ، البقرہ، آیت ۱۲۱)

حضرت سیدنا قتادہ رَضِيَ اللهُ تَعَالَى عَنْهُ سے مروی ہے کہ اس آیت میں **أُولَٰئِكَ يُؤْمِنُونَ بِهِ** یعنی وہی اس پر ایمان رکھتے ہیں سے مراد نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کے وہ اصحاب ہیں، جو اللہ کریم کی آیات پر ایمان لائے اور ان کی تصدیق کی۔ (تفسیر در منثور ج ۱ ص ۲۷۳) معلوم ہوا کہ قرآن پاک کی تلاوت کرنا، ایمان والوں کا حصہ اور انہی کا خاصہ ہے۔

اس آیت کے تحت مکتبۃ المدینہ سے چھپنے والی عظیم اور آسان تفسیر "صراط الجنان" جلد 1،

صفحہ 200 پر ہے۔

قرآن مجید کے حقوق:

اس سے یہ بھی معلوم ہوا کہ کتاب اللہ کے بہت سے حقوق بھی ہیں۔ قرآن کا حق یہ ہے کہ اس کی تعظیم کی جائے، اس سے محبت کی جائے، اس کی تلاوت کی جائے، اسے سمجھا جائے، اس پر ایمان رکھا جائے، اس پر عمل کیا جائے اور اسے دوسروں تک پہنچایا جائے۔

اسی طرح احادیثِ مبارکہ میں بھی تلاوتِ قرآن کریم کے بے شمار فضائل موجود ہیں۔ چنانچہ

اس ضمن میں چار (4) فرامینِ مُصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ سُنئے۔

(1) قرآنِ کریم کی تلاوت کیا کرو کہ یہ قیامت کے دن اپنے پڑھنے والوں کی شفاعت کرنے کے لئے

آئے گا۔ (صحیح مسلم، کتاب فضائل القرآن، ص ۳۰۳ ح ۸۰۴)

(2) حدیثِ قدسی ہے کہ، اللہ پاک ارشاد فرماتا ہے: ”جسے تلاوتِ قرآن مجھ سے مانگنے اور سوال کرنے

سے مشغول (روک) رکھے، میں اسے شکر گزاروں کے ثواب سے افضل عطا فرماؤں گا۔“ (کنز العمال

ج ۱ ص ۲۷۳، ج ۲ ص ۲۴۳)

(3) ”تین قسم کے لوگ بروزِ قیامت سیاہ کستوری (ایک قسم کی خوشبو) کے ٹیلوں پر ہوں گے، انہیں کسی

قسم کی گھبراہٹ نہ ہوگی، نہ ان سے حساب لیا جائے گا یہاں تک کہ لوگ حساب سے فارغ ہوں۔ (ان میں

سے ایک) وہ شخص ہے جس نے رضائے الہی کے لئے قرآنِ کریم کی تلاوت کی اور لوگوں کی امامت کی جبکہ

وہ اس سے خُوش ہوں۔“ (شعب الایمان ج ۲ ص ۳۴۸ ح ۲۰۰۲)

(4) اہلِ قرآن (یعنی اس کی تلاوت کرنے والے اور اس کے احکامات پر عمل کرنے والے) (اتحاد السادة المتقين ج ۵

ص ۱۳) اللہ والے اور اس کے خاص لوگ ہیں۔ (سنن ابن ماجہ ج ۱ ص ۳۰ ح ۲۱۵)

اللہ! مجھے حافظِ قرآن بنا دے

قرآن کے احکام پہ بھی مجھ کو چلا دے

(وسائلِ بخشش ص ۱۱۳)

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھی میٹھی اسلامی بہنو! آپ نے سنا کہ قرآن مجید، فرقانِ حمید کی تلاوت کی کیسی کیسی برکتیں ہیں کہ اللہ پاک خود ایسوں کی مدح سرائی (یعنی تعریف) فرما رہا ہے، نیز احادیثِ کریمہ میں بھی ان کے کثیر فضائل وارد ہوئے ہیں کہ قرآن کریم کی تلاوت کرنے والوں کو اللہ پاک کے خاص بندے فرمایا گیا، نیز جس شخص نے رضائے الہی کے لئے قرآن کریم کی تلاوت کی ہوگی، بروزِ قیامت اسے نہ تو کسی قسم کی گھبراہٹ ہوگی اور نہ ہی ان سے حساب لیا جائے گا۔ ذرا غور تو فرمائیے کہ اتنے انعامات و اکرامات کے باوجود اس کلامِ مجید کی تلاوت نہ کرنا کیسی محرومی کی بات ہے۔

جبکہ ہمارے اسلافِ کرام رَحِمَهُمُ اللّٰهُ السَّلَامُ کو تلاوتِ قرآن کریم کا ایسا شغف یعنی شوق تھا کہ وہ ایک ایک آیتِ مبارکہ میں غور و فکر کرتے اور انتہائی ذوق و شوق کیساتھ تلاوت کیا کرتے۔ چنانچہ ایک بزرگ فرماتے ہیں میں ایک سورت شروع کرتا ہوں اور اس میں ایسی بات کا مشاہدہ کرتا ہوں کہ صبح تک کھڑا رہتا ہوں اور وہ سورت مکمل نہیں ہوتی (احیاء العلوم ص ۸۵۲)، ایک اور بزرگ کے بارے میں منقول ہے، فرماتے ہیں: جس آیتِ مبارکہ کو میں سمجھے بغیر بے توجہی سے پڑھتا ہوں، اسے باعثِ ثواب نہیں سمجھتا۔ (احیاء العلوم ص ۸۵۲) حضرت سیدنا سلیمان دارانی رَحِمَهُ اللّٰهُ تَعَالَى عَلَیْہِ فرماتے ہیں کہ میں قرآن کریم کی کوئی آیت پڑھتا ہوں تو چار پانچ راتیں اسی میں غور و فکر کرتے گزر جاتی ہیں اگر میں خود اس میں غور و فکر کرنا نہ چھوڑوں تو دوسری آیت کی نوبت ہی نہ آئے۔ (احیاء العلوم ص ۸۵۲) امیر المؤمنین حضرت سیدنا عثمان غنی رَضِيَ اللّٰهُ تَعَالَى عَنْہُ اس کثرت سے تلاوت فرماتے تھے کہ اس کے سبب آپ کے پاس دو مٹھے شریف (قرآن کریم) شہید ہو گئے تھے، کئی صحابہ کرام عَلَیْہِمُ الرِّضْوَانُ دیکھ کر قرآن پاک پڑھتے اور کوئی دن

قرآن پاک کو دیکھے بغیر گزارنا ناپسند کرتے تھے۔ (احیاء العلوم، ص ۸۳۳)

یا اللہ کریم عاشقانِ قرآن کا صدقہ، ہمیں عاشقِ قرآن بنا دے، کاش! قرآن دیکھے بغیر، قرآن

پڑھے بغیر ہمیں چین ہی نہ آئے۔ آمین

میٹھی میٹھی اسلامی بہنو! یاد رکھو! تلاوتِ قرآن سب سے بہتر عبادت ہے، نبی کریم صلی

اللہ تعالیٰ علیہ والہ وسلم نے فرمایا ”أَفْضَلُ عِبَادَةٍ أُمَّتِي قِرَاءَةُ الْقُرْآنِ لِعَنِي مِثْرِي أُمَّتِي كِي أَمْتِي مِثْرِي“

قرآن ہے۔“ (شعب الایمان للبیہقی ج ۲ ص ۵۲ ح ۲۰۲۲) لہذا اس کی تلاوت سے جی نہیں چرانا چاہیے، یقیناً عقلمند

وہی ہے کہ جو اس دنیا میں رہ کر زیادہ سے زیادہ نیکیاں سمیٹنے میں مشغول ہو جائے، لہذا نیت فرمائیے کہ

آئندہ پابندی کے ساتھ قرآن کریم کی تلاوت کیا کریں گی اور کبھی بھی ناغہ نہیں کریں گی، اِنْ شَاءَ اللهُ

میٹھی میٹھی اسلامی بہنو! تعلیمِ قرآن کو عام کرنے کی صرف خواہش ہی کافی نہیں بلکہ

عملی طور پر قرآن کریم کی تعلیمات کو عام کرنے کی کوشش بھی کرنی ہے، دعوتِ اسلامی، قرآن کریم کی

تعلیمات عام کر رہی ہے، الحمد للہ عَزَّوَجَلَّ امیر اہلسنت کی تربیت کی برکت سے دعوتِ اسلامی، قرآن پاک

حفظ و ناظرہ کی تعلیمات ملک بہ ملک، شہر بہ شہر، گاؤں بہ گاؤں، ہر ہر گلی محلے میں پہنچانے کے لئے کوشاں

ہے، آپ بھی ان کوششوں میں دعوتِ اسلامی والوں کی مدد کریں، کس طرح مدد کریں گی گے؟ سنئے، اپنی

پاک کمائی میں سے دعوتِ اسلامی کو مدرسے تعمیر کروا دیجئے، تاکہ دعوتِ اسلامی والے آپ کے مدنی منوں

اور مدنی منیوں کو قرآن پڑھائیں، تعلیمِ قرآن عام کرنے کے لئے آپ اپنی تنخواہ و آمدنی میں سے کچھ حصہ

مقرر فرمادیں، چاہیں تو کسی مدرسہ المدینہ کے اخراجات یا کسی مدرس کی تنخواہ اپنے ذمے لے لیں، کسی

دوسرے کو بھی اس نیکی کے کام میں شامل کر سکتی ہیں، اللہ پاک نے چاہا تو آپ کو قرآن کی تعلیم عام کرنے کا خوب خوب اجر نصیب ہو گا۔ اگر آپ نے قرآن پاک نہیں پڑھا ہو تو آپ خود بھی دعوتِ اسلامی کے مدرسۃ المدینہ بالغات جن میں اسلامی بہنیں اسلامی بہنوں کو گھروں پر فی سبیل اللہ قرآن پاک پڑھاتی ہیں۔ اس میں شامل ہو جائیے

یہی ہے آرزو تعلیم قرآن عام ہو جائے

تلاوت کرنا صُبح و شام میرا کام ہو جائے

انفرادی کوشش کی اہمیت

میٹھی میٹھی اسلامی بہنوں! شیخ طریقت، امیر اہلسنت، دامت بركاتہم العالیہ نے ہمیں ایک مدنی مقصد عطا فرمایا ہے کہ مجھے اپنی اور ساری دُنیا کے لوگوں کی اصلاح کی کوشش کرنی ہے ان شاء اللہ عَزَّ وَجَلَّ۔ اپنی اصلاح کیلئے مدنی انعامات پر عمل کا معمول بنالیجئے اور اس طرح مسلمانوں کو نیک نمازی بنانے، سنتوں کا عادی بنانے اور گناہوں سے بچانے کیلئے ان پر انفرادی کوشش شروع کر دیجئے۔

صَلُّوْا عَلَی الْحَبِیْب! صَلَّى اللهُ تَعَالَى عَلَی مُحَمَّد

قرآن بہترین دوا ہے

میٹھی میٹھی اسلامی بہنوں! صُبح و شام قرآن پاک کی تلاوت کرنے والے کو جہاں کثیر و اجر و ثواب ملتا ہے وہیں اس کی برکت سے ظاہری و باطنی بیماریوں سے شفا بھی نصیب ہوتی ہے۔ ایک شخص نے نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ میں حلق میں دَرْدِ کی شکایت کی تو آپ نے ارشاد فرمایا: قرآن پڑھنا اختیار کرو۔ (شعب الایمان، ۲/۵۱۹، حدیث: ۲۵۸۰) ایک شخص نے حاضر ہو کر عرض کی: میرے

سینے میں تکلیف ہے۔ ارشاد فرمایا: قرآن پڑھو، اللہ پاک فرماتا ہے: **وَشَفَاءٌ لِّبَنِي الصُّدُورِ** (ترجمہ کنز العرفان: اور دلوں کی شفا)۔ (الدر المنثور، ۴/۳۶۶) (پارہ ۱۱، یونس: ۵۷) بلکہ قرآن کریم تو مختلف بیماریوں کی بہترین دوا بھی ہے۔ جیسا کہ فرمانِ مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ ہے: **خَيْرُ الدَّوَاءِ الْقُرْآنُ** یعنی بہترین دوا قرآن کریم ہے۔ (سنن ابن ماجہ، ۴/۱۱۶-۱۱۷، حدیث: ۳۵۰۱)

حضرت علامہ عبدالرؤف مناوی عَلَيْهِ رَحْمَةُ اللهِ الْهَادِي اس حدیث پاک کے تحت لکھتے ہیں: یعنی بہترین تعویذ وہ ہے، جو کسی قرآنی آیت کے ذریعے سے کیا جائے، ارشاد باری تعالیٰ ہے:

ترجمہ کنز العرفان: اور ہم قرآن میں وہ چیز اتارتے ہیں جو ایمان والوں کے لیے شفا اور رحمت ہے اور اس سے ظالموں کو خسارہ ہی بڑھتا ہے۔

**وَنَزَّلْنَا مِنَ الْقُرْآنِ مَا هُوَ شِفَاءٌ
وَ رَحْمَةٌ لِّلْمُؤْمِنِينَ ۗ**

(پارہ ۱۵، بنی اسرائیل: ۸۲)

تو قرآن مجید دل، بدن اور رُوح سب کے لیے دوا ہے۔ جب بعض کلاموں کی بھی خاصیتیں اور فوائد ہوتے ہیں، تو پھر اللہ پاک کے کلام کے بارے میں آپ کا کیا خیال ہے، جس کی فضیلت دیگر کلاموں پر ایسی ہے، جیسی اللہ پاک کی اس کی مخلوق پر۔ قرآن پاک میں کچھ ایسی آیات ہیں جو خاص امراض اور مَصَاب کے خاتمے کے لیے ہیں، ان آیات کی مَعْرِفَتِ خاص لوگوں کو ہوتی ہے۔ (فیض القدير، ۳/۶۲۸)

میٹھی میٹھی اسلامی بہنوں! پورا قرآن کریم ہی بیماریوں کیلئے شفا اور مَصَاب و تکالیف میں مُشکل کُشا ہے اور قرآن پاک کی ہر سورت کی اپنی ہی فضیلت اور شان ہے جو جان و مال کی حِفَاظَت کرنے، رَنج و غم مٹا کر دل میں فَرَح و مَسْرَت داخل کرنے اور مَرَض سے نَجَات دِلانے کیلئے کافی ہے۔ چنانچہ

مکتبۃ المدینہ کی مطبوعہ 679 صفحات پر مشتمل کتاب ”جنتی زیور“ سے قرآن پاک کی چند سورتوں کے مُخْتَصِرَ فضائل سنتی ہیں۔ سُوْرَةُ الْفَاتِحَةِ 100 مرتبہ پڑھ کر جو دُعا مانگی جائے، قبول ہوتی ہے، سُوْرَةُ الْبَقَرَةِ کی تلاوت سے شیطان گھر سے بھاگ جاتا ہے، آيَةُ الْكُرْسِيِّ پڑھنے سے مُتَجَانِبِي دُور ہوتی ہے، سُوْرَةُ الْكَهْفِ کو ہمیشہ پڑھنے والا دَجَال کے فتنوں سے محفوظ رہے گا، والدین کی قَبْرِ پر ہر جمعہ سُوْرَةُ يَسِّس کی تلاوت کرنے سے اس کے حُرُوف کی تعداد کے برابر ان کے گناہ بخش دیئے جاتے ہیں۔ سُوْرَةُ الدُّخَانِ پڑھنے سے مُشْكَل دُور ہوتی ہے، جو قَرِيبُ الْمَرْگ ہو اس پر سُوْرَةُ الْجَاثِيَةِ کا دم کرنے سے اس کا خاتمہ بالخیر ہو سُوْرَةُ الْحُجُرَاتِ کا پڑھنا اور دَمِ کر کے پینا گھر میں خَيْر و برکت کے لئے مُفِيد ہے، سُوْرَةُ قِ پڑھنے سے باغ میں پھلوں کی کثرت ہوتی ہے، سُوْرَةُ الرَّحْمٰنِ 11 بار پڑھنے سے تمام مقاصد پورے ہوتے ہیں، سُوْرَةُ الْوَاوِعَةِ جو شخص روزانہ پڑھے گا، اس کو کبھی فاقہ نہ ہو گا۔ سُوْرَةُ الْبَلَدِ کو ہر رات میں پڑھنے والا عذابِ قبر سے محفوظ رہے گا، سُوْرَةُ الْبُرُجِ کو 11 بار پڑھنے سے ہر مُشْكَل آسان ہو جاتی ہے، سُوْرَةُ الْبَدَايِئِ کو پڑھ کر حفظِ قرآن کی دُعا مانگنے سے قرآن کریم کا یاد کرنا، آسان ہو جائے گا، سُوْرَةُ النَّازِعَاتِ پڑھنے سے جاں کنی کی تکلیف نہیں ہوگی، سُوْرَةُ الصُّحُفِ پڑھنے سے بھاگا ہوا آدمی واپس آجائے گا، سُوْرَةُ الْاَنْشٰرِ کو جس مال پر پڑھ دیا جائے، اس میں خُوب برکت ہوگی، سُوْرَةُ التِّيْنِ 3 مرتبہ پڑھنے سے اخلاق و کردار بہترین ہوتے ہیں، سُوْرَةُ الْعَلَقِ میں جوڑوں کے دَرْد کا علاج ہے، سُوْرَةُ الْقَدْرِ جو صُبح و شام پڑھے گا، اللہ پاک اس کی عزت بڑھادے گا، سُوْرَةُ الْبَيِّنَةِ برص اور یرقان کا علاج ہے، سُوْرَةُ الْاِنشٰرِ جو تھائی قرآن کے برابر ہے، جس آدمی یا جانور کو نظر لگی ہو اس پر سُوْرَةُ الْعَدِيَّتِ کا دم مُفِيد ہے، سُوْرَةُ الْاِنقَارِعِ پڑھنے سے بلاؤں سے حفاظت رہتی ہے، سُوْرَةُ الشَّكَاثِرِ کو 300 بار پڑھنے سے بہت جلد قرض آدا ہو جاتا ہے، سُوْرَةُ

العصا پڑھنے سے غم دُور ہو جاتا ہے، سُورَةُ الْهُمَزِکَةِ اور سُورَةُ الْفَيْلِ دُشمن کے شر سے حفاظت اور سُورَةُ قُرَيْشِ جان کی حفاظت کے لئے مُجرب ہے، سُورَةُ الْبَاعُونَ بڑی مشکل کے وقت پڑھنا بہت مفید ہے، سُورَةُ الْكُوْثَرِ کی تلاوت سے بے اولاد، صاحبِ اولاد ہو جاتا ہے، سُورَةُ الْكَافِرُونَ چوتھائی قرآن کے برابر ہے، سُورَةُ الْاِخْلَاصِ تہائی قرآن کے برابر ہے، اس کے بہت فضائل ہیں سُورَةُ الْفَلَقِ اور سُورَةُ النَّاسِ سے جن و شیطان اور حاسدوں کے شر سے حفاظت رہتی ہے۔ (مجتبیٰ زیور، ص ۵۸۸)

کاش! تلاوت کرنے کا جذبہ نصیب ہو جائے، آئیے! امیر اہلسنت کی دُعا میں شامل ہوں:

تلاوت کا جذبہ عطا کر الہی معاف فرما میری خطا ہر الہی

تلاوت کروں ہر گھڑی یا الہی بکوں نہ کبھی بھی میں واہی تباہی

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

میٹھی میٹھی اسلامی بہنو! قرآن کریم کی مختلف سورتوں کے فضائل اور مزید معلومات

کیلئے شیخ طریقت، امیر اہلسنت حضرت علامہ مولانا ابوبلال محمد الیاس عطار قادری رَضَوِی دَامَتْ بَرَکَاتُہُمْ الْعَالِیَہ کی بہت ہی پیاری کتاب ”مدنی پنج سورہ“ مکتبۃ المدینہ سے ہدیہ حاصل فرما کر مُطالَعہ کر لیجئے۔ اس کتاب کا ہر گھر میں ہونا ضروری ہے۔ اَلْحَمْدُ لِلّٰہِ عَزَّ وَجَلَّ اس کتاب میں مشہور قرآنی سورتوں، دُرودوں اور رُوحانی علاجوں کے ساتھ ساتھ بے شمار خوشبودار مدنی پُھول اپنی خوشبوئیں لٹا رہے ہیں۔ دعوتِ اسلامی کی ویب سائٹ www.dawateislami.net سے اس کتاب کو ریڈ (یعنی پڑھا) بھی جاسکتا ہے، ڈاؤن لوڈ بھی کیا جاسکتا ہے اور پرنٹ آؤٹ بھی کیا جاسکتا ہے۔

دُرُست تَلْفُظ کے ساتھ قرآنِ پاک سیکھئے!

میٹھی میٹھی اسلامی بہنو! اللہ پاک قرآن کریم میں پارہ 29 سورۃ المزل کی آیت نمبر 4

میں ارشاد فرماتا ہے:

وَرَتِّلِ الْقُرْآنَ تَرْتِيلًا ۝

تَرْتِيلًا كُنْزُ الْعُرْفَانِ: اور قرآنِ خوب ٹھہر ٹھہر کر پڑھو۔

تفسیر صراط الجنان جلد 10 صفحہ نمبر 413 پر اس آیت مبارکہ کے تحت لکھا ہے کہ اس کا معنی یہ ہے کہ اطمینان کے ساتھ اس طرح قرآن پڑھو کہ حروف جُدا جُدا رہیں، جن مقامات پر وقف کرنا ہے ان کا اور تمام حرکات (اور مدّات) کی ادائیگی کا خاص خیال رہے۔ آیت کے آخر میں ”تَرْتِيلًا“ فرما کر اس بات کی تاکید کی جا رہی ہے کہ قرآنِ پاک کی تلاوت کرنے والے کے لئے ترتیل کے ساتھ تلاوت کرنا انتہائی ضروری ہے۔ (مدارک، المزمّل، تحت الآیة: ۴، ص ۱۲۹۲)

یاد رکھئے! قرآن کریم کی تلاوت کرنے والے پر اللہ پاک کی رحمتوں کی بارش بھی اسی وقت ہوگی جبکہ وہ صحیح معنوں میں قرآن کریم پڑھنا جانتا ہوگا۔ ہمارے معاشرے میں لوگ جدید دُنویٰ تعلیم حاصل کرنے، انگلش لیگنوج، کمپیوٹر اور مختلف کورسز کیلئے تو ان سے مُتَعَلِّق اداروں میں بھاری فینیس جمع کروانے سے نہیں کترتے، مگر افسوس صد کروڑ افسوس! علم دین سے دُوری کے باعث دُرُست ادائیگی کے ساتھ سَبَّیْلِ اللہ قرآنِ پاک پڑھنے کی فُرصت تک نہیں۔ یاد رکھئے! جو لوگ صحیح مَحَارِج کے ساتھ قرآنِ پاک پڑھنا نہیں جانتے، وہ ثواب کمانے کے بجائے گناہ کے مُر تکب ٹھہرتے ہیں۔

حضرت سَیِّدُنا انس بن مالک رَضِيَ اللهُ تَعَالَى عَنْهُ فرماتے ہیں: بہت سے قرآن پڑھنے والے ایسے ہیں

کہ (غلط پڑھنے کی وجہ سے) قرآن ان پر لعنت کرتا ہے۔ (احیاء العلوم، ج ۱، ص ۳۶۳)

میرے آقا اعلیٰ حضرت امام احمد رضا خان عَلَیْهِ رَحْمَةُ الرَّحْمٰن فرماتے ہیں: "اتنی تجوید (سیکھنا) کہ ہر حرف دوسرے حرف سے صحیح ممتاز ہو، فرض عین ہے۔ بغیر اس کے نماز قطعاً باطل ہے۔"

(فتاویٰ رضویہ ج ۳ ص ۲۵۳)

مزید فرماتے ہیں: "بلاشبہ اتنی تجوید جس سے تصحیح (تس + ج) حروف ہو (یعنی قواعد تجوید کے مطابق حروف کو درست مخارج سے آدا کر سکے) اور غلط خوانی (یعنی غلط پڑھنے) سے بچے، فرض عین ہے۔ (فتاویٰ رضویہ مجلہ ۶ ص ۳۴۳) صدر الشریعہ، بدرالطریقہ مفتی امجد علی اعظمی عَلَیْهِ رَحْمَةُ اللهِ النَّوٰی فرماتے ہیں: جس سے حروف صحیح آدا نہیں ہوتے، اس پر واجب ہے کہ تصحیح (تس + ج) حروف میں رات دن پوری کوشش کرے۔ (بہار شریعت: ۱/۵۷۰)

میٹھی میٹھی اسلامی بہنو! اگر ہم بھی دُرست قواعد و مخارج کے ساتھ قرآن کریم پڑھنے کی خواہشمند ہیں تو مدرسۃ المدینہ (بالغات) میں ضرور شرکت کیجئے۔ اَلْحَمْدُ لِلّٰہِ دُنیا کے مختلف ممالک میں گھروں کے اندر تقریباً روزانہ ہزاروں مدارس بنام مدرسۃ المدینہ (برائے بالغات) بھی لگائے جاتے ہیں، جن میں اسلامی بہنیں قرآن پاک، نماز اور سنتوں کی مفت تعلیم پاتیں اور دعائیں یاد کرتی ہیں۔ تعلیم قرآن کریم کے فضائل کے کیا کہنے! چنانچہ دعوتِ اسلامی کے اشاعتی ادارے مکتبۃ المدینہ کی مطبوعہ 1197 صفحات پر مشتمل کتاب، "بہار شریعت" جلد 3 صفحہ 484 سے دو فرامین مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ ملاحظہ ہوں: (1) تم میں بہتر وہ شخص ہے، جو قرآن سیکھے اور سکھائے۔ (بخاری ج ۳ ص ۴۱۰ حدیث ۵۰۲۷) (2) جو قرآن پڑھنے میں ماہر ہے، وہ کراماتین کے ساتھ ہے اور جو شخص رُک کر قرآن پڑھتا ہے

اور وہ اُس پر شاق ہے، یعنی اُس کی زبان آسانی سے نہیں چلتی، تکلیف کے ساتھ ادا کرتا ہے، اُس کے لیے دو آجر ہیں۔ (صحیح مسلم ص ۴۰۰ حدیث ۷۹۸) اللہ پاک ہمیں دُرُسْت تَلْفُظ کے ساتھ قرآن پاک سیکھنے کیلئے مدرسۃ المدینہ (بالغان) میں شرکت کی توفیق عطا فرمائے۔ امین بجاہ النبی الامین صَلَّى اللهُ تَعَالَى عَلَيْهِ وَآلِهِ وَسَلَّمَ

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

میٹھی میٹھی اسلامی بہنو! تلاوت قرآن پاک کی برکتیں صحیح معنوں میں اسی صورت میں حاصل ہو سکیں گی، جب ہم اس کے آداب کو بھی ملحوظ خاطر رکھتے ہوئے تلاوت کریں گی اور اگر آداب کا لحاظ نہ رکھا جائے تو نہ اس کے مقاصد حاصل ہو سکیں گے اور نہ ہی برکتوں سے مستفیض ہوں گی بلکہ بعض صورتوں میں گناہ کے مرتکب بھی ٹھہر سکتی ہیں۔ آئیے! چند آداب سنتی ہیں تاکہ صحیح معنوں میں قرآن کریم پڑھ کر اس کی برکتیں پاسکیں۔

✽ امیر المؤمنین حضرت سیدنا عمر فاروق اعظم رَضِيَ اللهُ تَعَالَى عَنْهُ روزانہ صبح قرآن مجید کو چومنا کرتے اور فرماتے: ”یہ میرے رب کریم کا عہد اور اس کی کتاب ہے۔“ (دُرُفُود ج ۱ ص ۶۳۴) ✽ تلاوت کے آغاز میں اَعُوذُ بِرُحْمَتِكَ يَا اَرْحَمَ الرَّحْمٰنِ اور ابتدائے سورت میں بِسْمِ اللّٰهِ الرَّحْمٰنِ الرَّحِیْمِ، ورنہ مُسْتَحَب (بہار شریعت ج ۱ صفحہ ۵۵۰ ص ۵۵۰) ✽ باؤ صُو، قَبِد رُو، اچھے کپڑے پہن کر تلاوت کرنا مُسْتَحَب ہے (ایضاً ص ۵۵۰) ✽ قرآن مجید دیکھ کر پڑھنا، زبانی پڑھنے سے افضل ہے کہ یہ پڑھنا بھی ہے اور دیکھنا اور ہاتھ سے اس کا چھونا بھی اور یہ سب کام عبادت ہیں۔ (عُنَيْدُ الْمَتَلٰكِي ص ۲۹۵) ✽ قرآن مجید کو نہایت اچھی آواز سے پڑھنا چاہیے، اگر آواز اچھی نہ ہو تو

اچھی آواز بنانے کی کوشش کرے، مگر لحن کے ساتھ پڑھنا کہ حُرُوف میں کمی بیشی ہو جائے جیسے گانے والے کیا کرتے ہیں، یہ ناجائز ہے، بلکہ پڑھنے میں قواعدِ تجوید کی رعایت کیجئے۔ (دُرُ الْمُخْتَار، رَدُّ الْمُخْتَار ج ۹، ص ۶۹۳، بلخصاً) ❀ قرآن مجید بلند آواز سے پڑھنا افضل ہے جبکہ کسی نمازی یا مریض یا سوتے کو ایذا نہ پہنچے۔ (عُنَيْدَةُ الْمُتَمَلِّئِ ص ۲۹۷) ❀ جب بلند آواز سے قرآن پڑھا جائے تو تمام حاضرین پر سُننا فرض ہے، جب کہ وہ مجمعِ سُننے کے لئے حاضر ہو، ورنہ ایک کاسننا کافی ہے، اگرچہ اور (لوگ) اپنے کام میں ہوں۔ (فتاویٰ رضویہ ج ۲۳ ص ۵۳ بلخصاً) ❀ مجمع میں سب لوگ بلند آواز سے پڑھیں یہ حرام ہے، اکثر تیمیوں میں سب بلند آواز سے پڑھتے ہیں، یہ حرام ہے، اگر چند شخص پڑھنے والے ہوں تو حکم ہے کہ آہستہ پڑھیں۔ (بہارِ شریعت ج ۱ حصہ ۳ ص ۵۵۲) ❀ بازاروں میں اور جہاں لوگ کام میں مشغول ہوں، بلند آواز سے پڑھنا ناجائز ہے، لوگ اگر نہ سُنیں گے تو گناہ پڑھنے والے پر ہے، اگر کام میں مشغول ہونے سے پہلے اس نے پڑھنا شروع کر دیا ہو اور اگر وہ جگہ کام کرنے کے لیے مُقَرَّر نہ ہو تو اگر پہلے پڑھنا اس نے شروع کیا اور لوگ نہیں سُنتے تو لوگوں پر گناہ اور اگر کام شروع کرنے کے بعد اس نے پڑھنا شروع کیا، تو اس (پڑھنے والے) پر گناہ ہے۔ (عُنَيْدَةُ الْمُتَمَلِّئِ ص ۲۹۷) ❀ لیٹ کر قرآن پڑھنے میں حرج نہیں جبکہ پاؤں سمٹے ہوں اور مُنہ گھلا ہو (یعنی چہرہ کسی کپڑے وغیرہ سے ڈھانپا ہوا نہ ہو)، یوہیں (یوں ہی) چلنے اور کام کرنے کی حالت میں بھی تلاوت جائز ہے، جبکہ دل نہ بٹے، ورنہ مکروہ ہے۔ (ایضاً ص ۲۹۶ بلقطاً) ❀ غسل خانے اور نجاست کی جگہوں میں قرآن مجید پڑھنا، ناجائز ہے (ایضاً) ❀ قرآن مجید سُننا، تلاوت کرنے اور نفل پڑھنے سے افضل ہے۔ (ایضاً ص ۲۹۷) ❀ جو شخص عُلَظ پڑھتا ہو تو سُننے والے پر واجب ہے کہ بتا دے، بشرطیکہ بتانے کی وجہ سے کینہ و حسد پیدا نہ ہو۔

(ایضاً ۳۹۸) ❁ تلاوتِ قرآنِ پاک کرتے وقت ترتیل یعنی ٹھہر ٹھہر کر پڑھنا چاہیے کہ یہ مستحب ہے ❁ اگر دورانِ تلاوت نشاط (چُستی) میں کمی اور سستی محسوس ہو تو کچھ دیر کے لیے تلاوت موقوف کر دی جائے تاکہ سستی ختم ہونے کے بعد دوبارہ دلجمعی سے تلاوت کرنے میں آسانی ہو۔ سرکارِ مدینہ، راحتِ قلب و سینہ صَلَّى اللهُ تَعَالَى عَلَيْهِ وَآلِهِ وَسَلَّمَ ارشاد فرماتے ہیں: جب تک تمہارا دل لگے قرآن پڑھتے رہو، پھر جب ادھر ادھر ہونے لگو تو اس سے اٹھ جاؤ۔

(صحیح البخاری، کتاب فضائل القرآن، باب اقرؤ القرآن... الخ، الحدیث: ۵۰۶۰، ج ۳، ص ۴۱۹)

میٹھی میٹھی اسلامی بہنو! تلاوتِ قرآن کے مزید آداب سیکھنے کے لئے امیر اہلسنت کا

رسالہ "تلاوت کی فضیلت" کا مطالعہ فرمائیے۔

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٍ

تعلیم قرآن کو عام کرنے کے لئے دعوتِ اسلامی کے مختلف شعبہ جات

- (1) مدرسۃ المدینہ للبنین (2) مدرسۃ المدینہ جزوقتی (3) مدرسۃ المدینہ رہائشی (4) مدرسۃ المدینہ للبنات
- (5) مدرسۃ المدینہ بالغان (6) مدرسۃ المدینہ بالغات (7) مدرسۃ المدینہ للبنین آن لائن (8) مدرسۃ المدینہ للبنات آن لائن

مدرسۃ المدینہ للبنین میں ملک و بیرون ملک مدنی منوں کو قرآنِ پاک حفظ و ناظرہ کی تعلیم دی جاتی ہے۔ مدرسۃ المدینہ جزوقتی میں اسکول پڑھنے والے بچوں کو اسکول کی تعلیم کے بعد ایک یاد دہانے کے لئے قرآنِ پاک کی تعلیم دی جاتی ہے۔ مدرسۃ المدینہ رہائشی میں طلبہ مدارس میں قیام پذیر ہو کر قرآنِ پاک

حفظ و ناظرہ کی تعلیم حاصل کرتے ہیں۔ مدرسۃ المدینہ للبنات میں قاریہ اسلامی بہنیں مدنی منیوں کو فی سبیل اللہ قرآن پاک حفظ و ناظرہ کی مفت تعلیم دیتی ہیں۔ مدرسۃ المدینہ بالغان کا دورانیہ صرف 41 منٹ ہے، اس میں اسلامی بھائیوں کو دُرست مخارج کے ساتھ قرآن پڑھایا جاتا، نماز، سنتیں اور دعائیں بھی یاد کروائی جاتی ہیں۔ مدرسۃ المدینہ بالغات میں اسلامی بہنوں کو اسلامی بہنیں گھروں میں اجتماعی طور پر فی سبیل اللہ قرآن پڑھاتیں اور اسلامی بہنوں کو نماز، دعائیں اور ان کے مخصوص مسائل وغیرہ سکھاتی ہیں۔ مدرسۃ المدینہ للبنین آن لائن میں قاری صاحبان مدنی منوں اور بڑوں کو بھی بذریعہ انٹرنیٹ قرآن پاک پڑھاتے، سنتیں سکھاتے اور دعائیں یاد کرواتے ہیں۔ مدرسۃ المدینہ للبنات آن لائن میں اسلامی بہنیں، اسلامی بہنوں کو بذریعہ انٹرنیٹ دُرست ادائیگی کے ساتھ قرآن کریم پڑھاتی اور ان کی سنّت کے مطابق تربیت کرتی ہیں۔ اَلْحَمْدُ لِلّٰہ کم و بیش 86 ممالک میں طلبہ و طالبات انٹرنیٹ کے ذریعے قرآن کریم کی تعلیم حاصل کر رہے ہیں۔

اَلْحَمْدُ لِلّٰہ عَزَّوَجَلَّ اب تک ملک و بیرون ملک میں مدرسۃ المدینہ (البنین و للبنات) کی تعداد کم و بیش 2761 (دو ہزار سات سو اسی) ہیں اور ان میں تقریباً 128413 (ایک لاکھ اٹھائیس ہزار چار سو تیرہ) مدنی منے اور مدنی منیوں کو حفظ و ناظرہ کی مفت تعلیم دی جا رہی ہے۔

یہی ہے آرزو تعلیم قرآن عام ہو جائے

تلاوت کرنا صُبح و شام میرا کام ہو جائے

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

مجلس رابطہ برائے عالمات

شیخ طریقت، امیر اہلسنت، بانی دعوتِ اسلامی، حضرت علامہ مولانا ابو بلال محمد الیاس عطار قادری رضوی ضیائی دامت بركاتہم العالیہ کی سنی علما و مشائخ سے محبت کے نتیجے میں عاشقانِ رسول کی مدنی تحریک دعوتِ اسلامی نے ایک شعبہ بنام ”مجلس رابطہ بالعلماء و المشائخ“ بھی قائم کیا ہے۔ تاکہ اس کے ذریعے سنی علمائے کرام و مشائخِ عظام (ائمہ مساجد، خطباء، مدرسین) کو عاشقانِ رسول کی مدنی تحریک دعوتِ اسلامی کی دینی خدمات سے آگاہ کیا جائے، ان سے تعلقات اُسٹوار کر کے انہیں دعوتِ اسلامی کے مدنی ماحول سے وابستہ کیا جائے اور ان سے دعوتِ اسلامی کے مدنی کاموں میں معاونت حاصل کی جائے۔ اور ان کی دُعائیں لی جائیں اور سنی مدارس و جامعات میں دعوتِ اسلامی کے مدنی کاموں کی ترکیب بنائی جائے اسی طرح اسلامی بہنوں میں بھی مجلس رابطہ برائے عاملات قائم ہے جس میں اسلامی بہنیں عالمہ اسلامی بہنوں سے رابطہ کر کے انہیں دعوتِ اسلامی کے مدنی کاموں سے متعارف کراتی ہیں۔

صَلُّوْا عَلَی الْحَبِیْب! صَلَّى اللهُ تَعَالَى عَلٰی مُحَمَّدٍ

8 مدنی کاموں میں سے ایک مدنی کام ”مدرسۃ المدینہ بالغات“

میٹھی میٹھی اسلامی بہنوں! سنا آپ نے کہ ربِّ کریم اور رسولِ پاک صَلَّى اللهُ تَعَالَى عَلَيْهِ وَآلِهِ وَسَلَّمَ کو اچھے اخلاق کس قدر پسند ہیں کہ حاتم طائی جو ایک غیر مسلم تھا لیکن اُس کے اچھے اخلاق کی وجہ سے اُس کی بیٹی کو غلامی سے نجات مل گئی۔ ذرا سوچئے کہ اب جو مسلمان اچھے اخلاق کی دولت سے مالا مال ہو گا تو اُسے اور اُس کی اولاد کو اس کی کیسی کیسی برکتیں نصیب ہوں گی۔ اَلْحَمْدُ لِلّٰہِ عَزَّوَجَلَّ عاشقانِ رسول کی مدنی تحریک دعوتِ اسلامی کا مدنی ماحول ہمیں اچھے اخلاق اپنانے اور اُس پر ہمیشگی اختیار کرنے کا ذمہ عطا کرتا ہے لہذا بد اخلاقی سے پچھا چھڑانے اور اچھے اخلاق کے زیور سے آراستہ ہونے کے لئے

ذیلی حلقے کے 8 مدنی کاموں میں مشغول ہو جائیے۔ ذیلی حلقے کے 8 مدنی کاموں میں سے روزانہ کا ایک مدنی کام ”مدرسۃ المدینہ بالغات“ میں پڑھنا یا پڑھانا بھی ہے۔ فی ذیلی حلقہ کم از کم ایک مدرسۃ المدینہ (بالغات) کا اہتمام کیجئے، مدرسۃ المدینہ میں پڑھنے والیوں کا ہدف کم از کم 12 اسلامی بہنیں ہیں، (دورانہ زیادہ سے زیادہ 1 گھنٹہ 12 منٹ) صبح 8:00 تا اذانِ عصر تک کسی بھی وقت (باپردہ جگہ میں) ترکیب کی جاسکتی ہے، دُرست قرآن پاک پڑھنا سکھانے کے ساتھ ساتھ غُسل، وُضُو، نماز، سُنَّتیں، دُعائیں نیز عورتوں کے شرعی مسائل وغیرہ زبانی نہیں بلکہ مکتبۃ المدینہ سے شائع کردہ کتاب ”اسلامی بہنوں کی نماز“ سے دیکھ دیکھ کر سکھائیے، مدرسۃ المدینہ (بالغات) ”مدنی پھولوں“ کے مطابق لگائیے، ﴿الْحَمْدُ لِلَّهِ عَزَّوَجَلَّ مدرسۃ المدینہ بالغات میں حاضری کی برکت سے اچھی صحبت میسر آتی ہے۔ ﴿ مدرسۃ المدینہ بالغات کی برکت سے قرآن کریم پڑھنے سُننے کی سعادت ملتی ہے ﴿ مدرسۃ المدینہ بالغات کی برکت سے مدنی انعامات پر عمل کا جذبہ ملتا ہے ﴿ مدرسۃ المدینہ (بالغات) عَلِمَ دِينَ سِکھنے سکھانے کا بھی نہایت موثر ذریعہ ہے اور دین کی باتیں سِکھنے کی فضیلت کے بارے میں منقول ہے کہ اللہ عَزَّوَجَلَّ نے حضرت سیدنا موسیٰ کَلِیْمُ اللہ عَلَی نَبِیِّنَا وَعَلَيْهِ الصَّلَاةُ وَالسَّلَام کی طرف وَحْی فرمائی: بھلائی کی باتیں خُود بھی سِکھو اور دوسروں کو بھی سکھاؤ، میں بھلائی سِکھنے اور سکھانے والوں کی قبروں کو روشن فرماؤں گا تاکہ ان کو کسی قسم کی وحشت نہ ہو۔ (حلیۃ الاولیاء، 5/1، حدیث 622)﴾

آئیے! ترغیب کے لئے مدرسۃ المدینہ (بالغات) کی ایک مدنی بہار سنئے اور جھومئے۔ چنانچہ
”گناہوں بھری زندگی سے نجات“

باب المدینہ (کراچی) مین سوسائٹی میں رہائش پذیر ایک اسلامی بہن جن کے شب و روز اللہ کریم کی نافرمانی میں بسر ہو رہے تھے، ناچ گانوں کا جنون کی حد تک شوق تھا، قرب و جوار میں ہونے والی شادی

بیاہ کی تقریبات میں انہیں گانے اور ڈانس کے لیے بلا یا جاتا تھا مَعَاذَ اللّٰهِ عَزَّوَجَلَّ۔ سینکڑوں گانے ان کو نہ صرف زبانی یاد تھے بلکہ ان میں سے ہر گانے پر ڈانس بھی کر سکتی تھی۔ ان ہی بے ہودگیوں میں ان کی زندگی کا ایک حصہ ضائع ہو چکا تھا، وہ تو قسمت اچھی تھی کہ ایک دن دعوتِ اسلامی کے مشکبار مدنی ماحول سے وابستہ ایک باپردہ اسلامی بہن سے ملاقات ہو گئی، انہوں نے شفقت فرماتے ہوئے نیکی کی دعوت کے دوران گناہوں سے بچنے کا ذہن دیا، ان کی دعوت کی برکت سے قبر و آخرت کی تیاری کا ذہن بنا، دل پر چھائی گناہوں کی تاریکیاں چھٹنے لگیں اور ان کے دل کا آئینہ صاف و شفاف ہونے لگا۔ مزید شیخ طریقت، امیر اہلسنت، بانی دعوتِ اسلامی حضرت علامہ مولانا ابوبلال محمد الیاس عطار قادری رَضَوِی دَامَتْ بَرَکَاتُہُمْ الْعَالِیَہ کے پُر تاثیر بیان کا تحریری گلدستہ بنام ”گانوں کے 35 کفریہ اشعار“ پڑھنے کی سعادت میسر آ گئی، جس میں گانے باجوں کے عذابات اور کفریہ اشعار کے بارے میں پڑھ کر خوفِ خدا سے کانپ اٹھی، انہیں گناہوں پر ندامت ہونے لگی، فوراً سے پیشتر ناچ گانوں اور دیگر گناہوں سے سچی توبہ کی اور گناہوں بھری زندگی چھوڑ کر نیکیوں کی راہ اپنائی۔ ایک اسلامی بہن کی انفرادی کوشش کے نتیجے میں مدرسۃ المدینہ (بالغات) میں شرکت کرنا شروع کر دی، جہاں انہیں قرآن مجید درست مخارج سے پڑھنے کے ساتھ ساتھ وضو، نماز اور طہارت وغیرہ سے متعلق بھی اہم باتیں سیکھنے کا موقع ملا۔ (انوکھی کمائی، ص ۱۴، بتصرف)

"اگر آپ کو بھی دعوتِ اسلامی کے مدنی ماحول کے ذریعے کوئی مدنی بہار یا برکت ملی ہو تو آخر میں ذمہ دار اسلامی بہن کو جمع کروادیں۔"

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

سفر کرنے کی سنتیں و آداب

میٹھی میٹھی اسلامی بہنو! بیان کو اختتام کی طرف لاتے ہوئے سُنّت کی فضیلت، چند سُنّتیں اور آداب بیان کرنے کی سعادت حاصل کرتی ہوں۔ نبی کریم صَلَّى اللهُ تَعَالَى عَلَيْهِ وَآلِهِ وَسَلَّمَ کا فرمانِ جَنّت نشان ہے: جس نے میری سُنّت سے مَحَبّت کی اُس نے مجھ سے مَحَبّت کی اور جس نے مجھ سے مَحَبّت کی وہ جَنّت میں میرے ساتھ ہو گا۔⁽¹⁾

سُنّتیں عام کریں دین کا ہم کام کریں نیک ہو جائیں مسلمان مدینے والے میٹھی میٹھی اسلامی بہنو! آئیے! شیخ طریقت، امیر اہلسنّت حضرت علامہ مولانا ابوبلال محمد الیاس عطار قادری رَضَوِی ضیائی دَامَتْ بَرَکَاتُهُمُ الْعَالِیَہ کے رسالے ”ابو جہل کی موت“ صَفْحہ نمبر 21 سے سفر کرنے کی سُنّتیں اور آداب سننے کی سعادت حاصل کرتی ہیں۔ ☆ جب سفر کرنا ہو تو بہتر یہ ہے کہ پیر، جمعرات یا ہفتے کو کرے۔ (فتاویٰ رضویہ، ۲۳/۲۰۰ طبعاً) ☆ سرکارِ مدینہ صَلَّى اللهُ تَعَالَى عَلَيْهِ وَآلِهِ وَسَلَّمَ نے سَیِّدُنَا جُبَیْرِ بْنِ مَطْعَمِ رَضَوِی اللهُ تَعَالَى عَنْهُ کو سفر میں اپنے سب رُفقاء سے زیادہ خوشحال رہنے کیلئے روانگی سے پہلے یہ ورد پڑھنے کی تلقین فرمائی: (1) سورہ کفرون (2) سورہ نصر (3) سورہ اخلاص (4) سورہ فلق (5) سورہ ناس۔ ہر سورت ایک ایک بار اور ہر ایک کی ابتدا میں بِسْمِ اللّٰهِ الرَّحْمٰنِ الرَّحِیْمِ اور سب سے آخر میں بھی ایک بار بِسْمِ اللّٰهِ پوری پڑھ لیجئے، (اس طرح سورتیں پانچ ہوں گی اور بِسْمِ اللّٰهِ شریف چھ بار) سَیِّدُنَا جُبَیْرِ بْنِ مَطْعَمِ رَضَوِی اللهُ تَعَالَى عَنْهُ فرماتے ہیں: میں یوں تو صاحبِ مال تھا مگر جب سفر کرتا تو (سب رُفقاء سے) بد حال ہو جاتا، جب سے یہ سورتیں سفر سے قبل ہمیشہ پڑھنی شروع کیں ان کی بَرَکّت سے واپسی تک خوشحال اور دولت مند رہتا۔ (ابویعلیٰ، ۶/۲۶۵، حدیث: ۴۳۸۲)

صَلُّوْا عَلَی الْحَبِیْبِ! صَلَّى اللهُ تَعَالَى عَلَیْ مُحَمَّدٍ

سفر کرنے کی سنتیں و آداب

☆ آئینہ، سرمہ، کنگھا، مسواک ساتھ رکھے کہ سنت ہے۔ (بہار شریعت، حصہ ۶، ۱۰۵۱) ☆ راستے کی چڑھائی کی طرف یا سیڑھیوں پر چڑھتے ہوئے، بس وغیرہ جب سڑک کی اونچی جانب جا رہی ہو تو ”اللہ اکبر“ اور سیڑھیوں یا ڈھلوان سے اترتے ہوئے سُبْحَانَ اللَّهِ کہتے ☆ منزل پر اترتے وقت یہ پڑھئے: اَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ ط ترجمہ: میں اللہ کریم کے کامل کلمات کے واسطے سے ساری مخلوق کے شر سے پناہ مانگتا ہوں۔ اِنْ شَاءَ اللَّهُ عَزَّوَجَلَّ ہر نقصان سے بچے گا۔ (الحسنُ الحَسنین، ص ۸۲) ☆ دورانِ سفر بھی نماز میں ہر گز کوتاہی نہ ہو، ☆ راستے میں بس خراب ہو جائے تو ڈرائیور یا مالکان بس وغیرہ کو کوسنے اور بک بک کر کے اپنی آخرت داؤ پر لگانے کے بجائے صبر سے کام لیجئے اور جنت کی طلب میں ذکر و دُرود میں مشغول ہو جائیے ☆ بھیڑ کے موقع پر کسی ضعیف (کمزور) یا مریض کو دیکھیں تو بہ نیتِ ثواب اُس کو بس وغیرہ میں باصرار اپنی نشست پیش کر دیجئے۔

طرح طرح کی ہزاروں سنتیں سیکھنے کے لئے مکتبۃ المدینہ کی دو کتب، بہار شریعت حصہ 16 (312 صفحات) اور 120 صفحات کی کتاب ”سنتیں اور آداب“ اور امیر اہلسنت دامت بركاتہم العالیہ کے دور سالے ”101 مدنی پھول“ اور ”163 مدنی پھول“ ہدیۃً حاصل کیجئے اور پڑھئے۔

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ